

# అభినవనర్మతి

యను నొక మాసపత్రిక.

నాగరఖండ స్వర్ణకావ్యవహారాది బహుగ్రంథకర్తయగు

జానపాటి పట్టాభిరామశాస్త్రిచే

బ్రచురింపబడుచున్నది.

జానపాడు.

సంపుటము 20

1928 సం॥

జులై నెల

సంచిక 4

విషయములు.

౧ ప్రభుత్వమునా రింతపాపకార్యమునకు నొడిగట్టుదురా ?

చివుకుల అప్పయ్యశాస్త్రిగారు.

౨ సల్మాటి భక్తసమాజము

సంపాదకుడు.

౩ దేశబంధువు

౪ వివాహమహోత్సవము - కోట భాస్కరరావుగారు.

౫ హిందూ దేశ దురదృష్టము - మండ చిన వెంకయ్యగారు.

౬ నాగరఖండము - సంపాదకుడు.

చందానిర్ణయము సంవత్సరమునకు

ప్రధానపోషకులకు రు 25 0 0 సహాయకులకు రు 5 0 0

పోషకులకు రు 10 0 0 చందాదారులకు 8 0 0

Printed at the Chandrika Press, Guntur,  
and published at Janapadu by the Editor, Astavadhan!

Janapati Pattabhirama Sastry,  
author of Nagarakhanda, Swarnakaravyavaharam  
etc., etc.

## ప్రధాన పోషకులు.

- ౧ శ్రీ శ్రీ జగద్గురు విరూపాక్ష స్వాములవారు, బాజేపల్లి.
- ౨ శ్రీ శ్రీ జగద్గురు పుష్పగిరి స్వాములవారు, మానెకొండ్లూరు.
- ౩ బాకరాజు పరారంతుకరావుదేశాయిగారు. యాడవరం.
- ౪ రామసింగుగారు- నెల్లూటూపాపురసంస్థానములమేనేజరు- నెల్లూటూ.
- ౫ శ్రీమద్వెంకటేశ్వరరావు రామచంద్రారెడ్డి దేశములుగారు, అల్లూరుసంస్థానము.

## పోషకులు.

- ౧ రాజా వెంకటాద్రిప్పారావు, బహదరుగారు, జమిందారుగారు-నూజివీడు.
- ౨ గూడూరి వీరసాంబశివరావు సర్దేశపాండ్యగారు, మానెకొండ్లూరు
- ౩ జాగర్లమూడి కుప్పుస్వామినాయుడుగారు, కారంచేడు
- ౪ నెల్లూటూ నరసింహారావుగారు, జనగాం
- ౫ లింగాల వెంకటరెడ్డి దేశములుగారు, వందవరము
- ౬ రంగారావులుగారు, ముక్త్యూరు, దేశములు, మసీదుపల్లె.
- ౭ చారబుడ్డి రత్నారెడ్డిపట్టుగారు, న్యాలపాగుల
- ౮ రామయ్యాంబికా పుస్తకభాండాగారము, లక్ష్మీనర్సాపురము.
- ౯ తంగెడ నరసింహారావుగారు, కరణం, మోర్జంపాడు.
- ౧౦ టి. లక్ష్మణసింగుగారు, జనగాం
- ౧౧ రాజా మంత్రప్రగడ వెంకటహనుమంతరావు, రాఘవరావుగారు, లింగగిరి.
- ౧౨ పేటలపల్లి కృష్ణారెడ్డిగారు, కేశవాపురము.
- ౧౩ పిఠుపాటి వెంకటరాయశర్మగారు, కరవడి
- ౧౪ శ్రీ శ్రీ జగద్గురు అభినవ విరూపాక్ష పీఠాధిపతులు, విశాఖపట్టణంజిల్లా.
- ౧౫ క్యామాపంతుల వెంకటేశ్వరరావుగారు, తపశీల్వారు, పాకాల.
- ౧౬ కొత్తాలి వెంకటేశ్వరరావుగారు, సంగం
- ౧౭ లింగాల రంగారెడ్డి దేశములుగారు, గణపురం,
- ౧౮ రాజా కందుకూరు సూర్యప్రకాశరావు బహదరు, జమిందారుగారు-దేవిడి.

## సహాయులు

- ౧ కాకుమాను హనుమయ్యగారు, నర్సారావుపేట
- ౨ మెదక్ కిమకారావు దేశములుగారు, నల్లపల్లి
- ౩ వీరకాయల హనుమంతరావు దేశపాండ్యగారు, రాయగిరి
- ౪ లక్ష్మీనరసింహస్వామివారు, యాదగిరి
- ౫ శారవరాజు వెంకటలక్ష్మీనరసింహారావు దేశములుగారు, తమ్మవరం.
- ౬ వెలమకన్న శోభశాస్త్రిగారు - శోభశాస్త్రిగూడెం
- ౭ నెల్లూటూ కేశవరావు దేశములుగారు, పాపురం.
- ౮ వావిళ్ళ వెంకటేశ్వరశాస్త్రిగారు, చెన్నపట్టణము.
- ౯ పెద్దిభట్ల వీరయ్యగారు, పీడరు బెజవాడ
- ౧౦ తిప్పరాజు కామేశ్వరరావుగారు, కరణం, దుగ్గిరాల

# అభినవనరస్వతి

సంపుటము ౨౦ { జానపాడు విభవ సం॥ ఆపాఠమాసము } సంచిక ౪

ప్రభుత్వమువారింతపాపకార్యమునకు  
నొడిగట్టుదురా?

— ౦ —

ఒడిగట్టరనియే విశ్వసించుచున్నవాడను. శ్రీ శ్రీ విక్టోరియా చక్రవర్తినిగాను తొల్తొల్త దయతో మన కొనసన్నిన మతవిషయక వాగ్దానమే యిందులకుఁ గారణము. అద్దాని ననుసరించియే తత్ప్రతి నిధులును మతవిషయములందు జాగరూకతతో మెలంగుచున్నారు. కాని యిప్పుడిప్పుడు మనయిండ్లకు మాటికిమాటికి నోటులకై తిరిగి సర్వవిధములఁ దంటాలుపడి యోట్లను సంపాదించి శాసనసభా సభ్యత్వమునుబొందిన మన పిల్లలకుఁదగులచే నేలికవారి వాగ్దాన మునకుఁ గళంకముగల్గునేమో యని భయపడుచున్నాను. పూర్వాచార పరాయణులును ధర్మనిరతులును ప్రభుత్వమువారి దయచేత రక్షింపఁ బడుచున్నారు. అందును స్వల్పసంఖ్యాకులగు బ్రాహ్మణవైశ్యజాతులవారని చెప్పనొప్పు. ప్రస్తుతంబునందు శాసనసభలలో రాజకీయవిషయంబులందు జోక్యముకలిగించుకొని దొరతనమువారికి దగినట్లు విన్నవించు కొని ప్రజలకు మేలుసల్పుటకు నణుమాత్రము శక్తిలేనివారు కొందఱు “పనిలేనివానిపనివలె” దేశక్షోభకరంబులును ధర్మదూరంబులును శాస్త్రవిరుద్ధంబులును మానవోనికరంబులును నగు మతవిషయక శాసనంబులను శిక్షాపూర్వకంబుగాఁ బ్రతిపాదించి దొరతనమువారి

యనుమతిబడసి ప్రజలపై వినియోగింపడలచియున్నారు. ఇదియో  
 వీరిపని ! స్వధర్మములను శాస్త్రవిహిత పరంపరాచారములను దూరు  
 టయా ? ఈ శాసనసభ్యులకు మామతధర్మములతో బనియేమి ?  
 తమకు శాస్త్రవిహితధర్మాచారములపై విశ్వాసము లేకపోవుగాక  
 మమ్ములనుగూడఁ జెడగొట్టుటయేల ? అందునను జెడకపోయినచో  
 మిమ్ములనందఱిని దొరతనము వానిచే శిక్షితులఁ జేసెదమందురా ? వహ్వరే  
 వహ్వ. చాలుఁజాలు మీపనులిక గట్టిపెట్టుఁడు. శాసనసభ్యులారా ?  
 మతవిషయక శాసనంబులను నేర్పాటుచేయవలసినదని మిమ్ములను మే  
 మెన్నుకొనియుండలేదు. ఇది మీకుదగదు. శక్తిగలదేని ప్రజాహిత  
 కార్యములం జేయుఁడు. లేదా యూరకుండుఁడు. మీ కెప్పటికిని మత  
 విషయములను శాసనసభలో మాట్లాడుట కిదికారములేదు. వేద  
 శాస్త్రములు చెప్పినట్లు ధర్మముల ననుష్ఠింపఁ దలఁపమేని మిక్కిలి  
 ఘోరమగు పాపఫలంబు నన్వభవింపవలసినవచ్చును. ఈబాధ యిహము  
 నందేకాక పరమునందు నినుమడిగా మమ్ము వేధింపగలదు. మాకుఁ  
 బాశ్చాత్యపద్ధతు లక్కరలేదు. వారి వేషభాషలు పొట్టకూటికైతగినట్లు  
 మాలోఁ గొందఱు సమ్మతించినను ధర్మజాత్యాచారముల కిచ్చగింపరు.  
 ఇక స్త్రీలారా ? గృహరాజ్యమునందు నాయకురాండ్రై యుండవలసిన  
 దేకాని యిప్పటి నాగరకాంగనలవలె అనఁగా బాశ్చాత్యపద్ధతిగోరు  
 స్త్రీలవలె సభలకుఁజని యుపన్యసింప నిష్టపడరు. వివాహోదసర్వ  
 ధర్మంబులు మతసంబంధంబులుగాని యైచ్చికంబులుగావు. కాన మ  
 ద్రాసు ముత్తులక్రమ్యుగారు ఢిల్లీ హరవిలాసశారదాగారు శాసన  
 సభలలో ప్రవేశపెట్టిన శిక్షాపూర్వక బాల్యవివాహనిషేధశాస  
 నంబులు సంఘక్షోభకరంబులనియు నవిసీతిదాయకంబులనియు శాస్త్ర  
 నింద్యంబులనియు శిష్టాచారవిరుద్ధంబులనియు మానవానికరంబులనియు  
 దలంతురుగాక. ఇవియేకాదు ఇట్టి మతవిషయక శాసనంబు లన్నియు

(నిడివరకువచ్చినవి రాబోవునవి వచ్చుచున్నవి) శాస్త్రదూరంబులనియు సరకపురముఖంబులనియు నెంతరుగాక. కాన శాసనసభాసభ్యులందఱు పనికిమాలిన యిట్టిశాసనంబులను నేర్పాటుచేయుకుందురుగాక. మీ బ్రతుకును దేశక్షేమమునకై వినియోగించి ధైర్యశాముష్మికసుఖంబులను బొందుదురుగాక. ఒకవేళ నెవఁడైన నిట్టి శాస్త్రమతాచార ధర్మవిరుద్ధశాసనంబొకటి గూర్పఁదలంచినను దానిని మహాపురుషులగు శ్రీ యం. కె. ఆచార్య యం. యల్. ఎ. గారు ప్రతిఘటించినట్లు సకారణంబుగా నెదురుకొందురుగాక.

మహాజనులారా! ఇప్పటికైనను మీకుఁ దెలివవచ్చినదా? తెండు కండ్లు తెరువును చూడుడు. మీ యింటికి “నాకియ్యండి నాకియ్యండి ” యని మాటిమాటికిఁ దిరిగి బ్రతిమాలి మీచే ప్రాల్లను సంపాదించుకొనిపోయిన మనవారు శాసనసభలలో నెట్టివిపరీతశాసనంబులను నేర్పాటు చేయుచున్నారో! చిట్టచివరకు మనము గన్న కొమరులకును గొమరితెలకును వివాహాదిశుభ కార్యంబులం జేయ జాలని స్థితికి వచ్చినాము. కనుఁడు. సాహసించి స్వతంత్రముగా మనపిల్లలకు శుభ కార్యంబులం గావించినచో 1000 రు జరిమానాయు సంవత్సరమో కొన్ని మౌనములో జైలును మన మనుభవించవలెను. ఆరే! కనుగొంటిరా మీరు చేసిన యుక్తకారమునకు వారుచేసిన ప్రత్యుపకారము! కాన నికనైనఁ దెలివితెచ్చుకొని మన శాస్త్రాచార ధర్మ కార్యములను గాపాడగలరని ప్రవర్తనమువలనఁ దెలిసికొని యటువంటి ధర్మవిరతులగువారికే మీఁట్లనీయుఁడు. ఇటుల ననవసరకార్యములకుఁ జొరబడువారి కీయకుఁడు. మన మతధర్మములను గాపాడుటకును మన యభిప్రాయంబులనైనఁ బ్రభుత్వమువారికిఁ దెలుపఁదలంచిన బ్రాహ్మణ వర్ణాశ్రమధర్మసంస్థాపన శ్రుతిధర్మసంజీవని స్వధర్మప్రకాశిని అభినవ సరస్వతీ త్రిలింగాది పత్రికారత్నములను ఆదరింతురుగాక. ఏకువలె

మెత్తమెత్తగానుండి నోట్లతో సభ్యత్వమును సంపాదించి తరువాత కొబ్బరికాయకువలె గండ్లు శిరమునకెక్క మన బాగోగులజూడజాలక మేకువలెఁగూరుచుండి యిట్టికార్యములను సలిపెడి ప్రబుద్ధుల వలలోఁ బడకుందురుగాక.

మహాప్రభువులారా!

మా మొత్తాలింపుఁడు.

నావిష్ణుః పృథివీపతిః, అని యారోఽక్తిప్రకారము మిమ్ములను నమ్ముకొనియున్న యల్పసంఖ్యాకులమగు మమ్మును మరువకుఁడు. మీ వాగ్దానమును విడువకుఁడు. నిలుపుఁడు. మామతధర్మములను గాపాడుడు. ఆర్యసమాజ బ్రహ్మసమాజ దివ్యజ్ఞానసమాజాది సభ్యులు వేదశాస్త్రపితృధర్మనిరతులగు హిందువులకు శత్రువు అని తలపుఁడు. మాకు నుపకార మొనరింతు మని యపకారముజేయనెంచు నిట్టి ముత్తులక్ష్మీ హరవిలాసశారదాప్రభృతి శాసనసభ్యుల పలుకులు మతధర్మములందు నేమాత్రము నమ్మకుఁడు. పూర్వాచారపరాయణులమగు మాలో నొకరిజోలి యక్కరలేదని కొందఱును గానున్నది కాకమానదు అని శుద్ధవైరాగ్యభావముతోఁ గొందఱును, పత్రికలలో సభలలో నేమి జరుగుచున్నది తెలియక కొందఱును, భయముచేఁ గొందఱును, మోమోటమిచేత గొందఱును, నుద్యోగంబు లూడు నేమో యని కొందఱును యిటువంటిసమయములందు మాటలాడ కుండ నున్నారు. ఎవరైన గొందఱు ఈశాసనములు మంచివికావు అని మాటలాడినను వ్రాసినను ఆవిషయమును బ్రభువులగు మీకుఁ దెలుపు పత్రికలు లేవు. పైపెచ్చు నిట్టి వివరీతశాసనంబులను బలవరచు పత్రికలు మాభావలో చాలగలవు. అందులో మొదటిది సంఘసంస్కార ప్రియామృతాంజనపత్రిక, (ఆంధ్రపత్రిక) సుమీ, వీనిమాటల నెంత మాత్రము మతవిషయంబులందు గణింపకుండుటకు నోరెద. ఈశాసన

సభాసభ్యు లందఱు చాలవఱకు హూణభాషావిదులేకాని మతధర్మములు దెలియజేయు సంస్కృతభాష నెఱుగనివారని నమ్ముడు. మౌమతధర్మములగురించి బోధించుటకుఁ జేయించుటకు నధికారముగలవారు మతగురువులు గలరు. వీరికి మీరు ధగినంత గౌరవ మిచ్చుచున్నందులకు మేము కృతజ్ఞులమై యున్నాము. రజస్వలావివాహములు ముఖ్యముగా బ్రాహ్మణవైశ్యులకు దూష్యంబులని శుక్తి స్మృతిసూత్ర సుశ్రుత జ్యోతిష్యాస్త్ర పురాణ యు క్త్యనుభవ హేతు చరిత్ర ప్రమాణములతోగూడ నిర్ణయించుచు రైటుహానరబుల్ శ్రీనివాస శాస్త్రిగారు రజస్వలావివాహశాసన మబాధకము నైచ్చిక మని చెప్పి శాసనసభలో విల్లు ప్రవేశ పెట్టి మీచే నిరాకరింపబడిన సమయమందు ( 1915, 16 సంవత్సరములలో ) వ్రాసియుంచిన రజస్వలావివాహ ఖండనగ్రంథము నొకసారి జూడుడు. కాన నిట్టి నింద్యంబులైన శాసనంబులను నేర్పాటుజేయక మమ్ములను రక్షించి శాశ్వతక్తి బొందుదురుగాక. ఇకముం దిట్టి శాసనంబులకుఁ దావీయకుండుదురుగాక. ధర్మము జయించుగాక.

మ॥ అర రే ! చాగురే ! దోషదూషితమహాహంకారహంకారసంకరలుంటాకచేయమ్మ లిమ్మెయిని నిష్కాపట్యవేదోక్తధర్మరహస్యంబను బొక్కసంబుగని బల్ మాయోక్తులదొంగిలకసరదారుల్గ చెలంగి రొక్కపరిఁ గృష్ణా ! చూడవే యాదెసఁ

## పల్నాటి భక్తసమాజము.

గుంటూరు తెనాలి బాపట్ల మున్నగు తాలూకాలవారు భక్తసమాజ మని యొక డేర్పాటుచుకొని మూడుమాసముల కొకవరి యొకచో సమావేశమగుచు హరికథానృత్యగీతాదికములచేఁ గృతార్థమనన్యమానులగుటజూచి మాపల్నాటివారును నొక సమాజముగాఁ జేరి యట్లే మాసత్రయమున కొకచోఁ గూడుచుండుటయు నలుగుమల్లె

పాడు వప్పి చెర్ల చినయగ్రహారము వాడవల్లి గ్రామములలోఁ గ్రమముగా సమావేశములు సేయుటయు నేతత్పత్రికాపాఠకులకుఁ దెలిసియున్నవిషయము. తదుపరి తేంగెడ సన్నగండ్ల చింతపల్లి గ్రామములలో ౩ సమావేశములగుటయేగాక యీ సం॥ జ్యేష్ఠ శు ౧౦, ౧౧, ౧౨ లలో మల్లవోలుగ్రామమున మఱియొకసమావేశ మయియున్నది. ఈసమావేశమునకు ౩౬ రు సభికులు చనుదెంచిరి. అహస్త్రయపు టాతేసిజాములును హరికథాగీతనృత్యాదులతోడనే వెల్లింపక భాష్యపురాణోపన్యాసములకుఁగూడ నవకాశముగలిగించినందుల కీ సమాజకుల నెంతయుఁ గొనయీడవలసియున్నది. సభ్యులు చాలమంది సంగీతమాత్రపరిచితులైనప్పుడే యట్ల పాసఁగెడినిగాని విద్వద్భూయిష్టమగుట సీసమాజమున కట్టిసితి యంతగాఁ బట్టకపోవచ్చును. దీనికిఁ గంభంపాటి సీతారామశాస్త్రిగారు రధ్యక్షులు. లంకా గోపాలకృష్ణశాస్త్రిగారు కార్యదర్శులు. సీతారామశాస్త్రిగారు భాష్యత్రయము శాంతిచేసినవారు. గోపాలకృష్ణశాస్త్రిగారు సాహిత్యవంతులేగాక సంగీతజ్ఞులుగూడ. హరికథకులును. స్వాధ్యాయసాహిత్యములు రెండును లోపములేకయున్న ఘటము సీతారామావధానులుగారు పుల్లాభట్ల పాపావధానులుగారు మున్నగు ఘనపాఠులును బాణిసీయాదులం బఠించి పరిచితానేక విషయములగు లంకా సాంబయ్యశాస్త్రిగారు శివయ్యశాస్త్రిగారు వెంపటి కోటయ్యశాస్త్రిగారు లంకా సుందరరామశాస్త్రిగారు నారాయణంభట్ల సీతారామశాస్త్రిగారు ఘటము మాణిక్యశాస్త్రిగారు లోనగు నెందఱో విద్వాంసులు నిందు సభికులు.

ఇదియునుంగాక ధూళిపాళ సుబ్బయ్యగారు వెంపటి శ్రీకైలముగారు మున్నగు సంగీతవిద్వాంసులును దీపాల అచ్చయ్యమొదలుగాఁ గల హరికథకులును మఱి కొందఱును సభ్యత్వమంగీకరించియున్నవారు. ఇందు గోలి మల్లికార్జునశాస్త్రిగారు మాణిపూసవంటివారు. వేద



శాస్త్రాదులయం దందటికన్న మిన్నలైకాదు వీరట్లగుట. వీరి శుద్ధ సాత్వికతయుఁ దపోనిష్ఠత సదాచారము మున్నగునవియే యట్లు వ్రాయుంపఁ బ్రేరేచినవి. వేదశాస్త్రాదులచే విఖ్యాతినార్జించుటకాదు కావలసినది. ఇట్టిప్రవర్తనయే సంపాదించవలెను. మన మెన్నిసమా వేశములుచేసినను నెన్నిసమాజములను గూర్చినను నిట్టియోగ్యత సంపాదించుట దుర్లభము. అట్లుసంపాదించిననాడే యివి సార్థకము లగుటయు మనము కృతార్థులగుటయు సంభవించెడిని కాని మన సంఘసభ్యుల కెవ్వరికి నీశాస్త్రీగారిమాటలు నచ్చుటలేదు. తాకి కులకు లోకాతీతు నుడు లెటుల నచ్చును? వీరు ప్రవర్తనచే లోకాతీతు లైనను తాకికులు గాకయుండలేదు. మెట్రిక్యులేషనువఱకు రాజకీయ భాషనేర్చి శాస్త్రజ్ఞానముసంపాదించి తపోనిష్ఠాగరిష్ఠులై వైరాగ్య మవలంబించిన వీరి కేల లోకజ్ఞానము లేకయుండును? అందువలన నేతత్సమాజమునకుఁ గొన్ని సంస్కరణములఁ గావించ నిచ్చగించిరి. వీరిప్రవర్తనకు సంఘోషించుచున్న విద్వాంసులే వీరియెడల నతి వినయముమాత్ర మగుపఱచుచు వానిఁ బెడచెవి నిడుచుండ యత్నించి త్సంగీతమాత్రపరిచితులై యజ్ఞజనాత్యంతరంజకంబగు హరిభజనాదుల కుపయోగించు నన్యు లేలయంగీకరింతురు? కార్యదర్శియు నధ్యక్షుఁ డును నేటేట మాటుచుండవలెననియు మాటకున్నఁ దద్భర మెల్ల కాల మొక్కరే మోయుట కష్టమనియు నదియునుంగాక యొకయధికారము స్థిరమైనకొలఁది గర్వ మంకురించుననియు నట్లగుట నితరసమాజముల మనకుఁ గనఁబడుచున్నదనియు వీరు నాలుగైదుసమావేశములనుండి చెప్పుచున్నను నది బధిర శంఖారవమైన నీసారి లంకా శివయ్య శాస్త్రీగారు వెంపటి కోటయ్యశాస్త్రీగారు నాలో నేకీభవించుటచే నీ చర్చ రంగమునకుఁ దేగలిగితిమి.

కాని ప్రాక్రమణే యుండవలెననియు నట్లుకానిచోసంఘసభ్యులే  
వదలుకొందుమనియు భజనపరులు ప్రతిఘటించిరి. కార్యదర్శి వారి  
కొకింత శాంతిచెప్పటయుఁ దత్కార్యదర్శివదవికిఁ దగినవారు సంఘ  
మునఁ బ్రకృత మెవ్వరును గనఁబడలేదని విద్వాంసులుకూడ నిర్ణయించు  
కొన్నతర్వాత సభ్యులపదవికి మల్లికార్జునశాస్త్రిగారిని బోటీ నిలిపి  
పూట్లకుఁ బెట్టితిమి. కాని శ్రీశాస్త్రిగారి సుగుణముల గ్రహింపఁగల  
నేర్పరు లెక్కువమంది లేకుంట నీతారామశాస్త్రిగారే మరలఁ దదధి  
కారమును బడయఁగలిగిరి. వారు తగరని కాదుగాని మార్పులవలనఁ  
గొన్నిగుణము లున్నవనియు మల్లికార్జునశాస్త్రిగారికి సంస్కరణోప  
యోగములైన కొన్నివృజ్ఞులు కలవనియుఁ గొందఱు మభిప్రాయపడితిమి.  
నీతారామశాస్త్రిగారు ప్రథమసమాజాధ్యక్షులగు భాగవతుల సూర్య  
నారాయణావధానులుగారివలెనే సర్వభారము కార్యదర్శిపై నే వైచి  
యుండెడివారు. కార్యదర్శి కిప్పటికి గర్వమనునది కలుగకున్నను బండితు  
లెల్లెని సరిపెట్టుకొందురనియుఁ బామరజనులఁ బ్రమోద పెట్టవలెననియు  
ననునూహతో విద్యవ్రీతికరములైన విషయములకంటె సజ్జప్రీతికరవిష  
యములకే యవకాశ మెక్కువ యిచ్చుచుండును. ఈయూహ కనిపెట్టి  
సర్వజనతారకములగు విషయముల బోధింపఁగల విద్వాంసులుగూడ  
మిన్నకుండుచున్న వారు. మిన్నకుండక యేమిచేయవలె? తమయువన్యా  
సాదుల కవకాశమిమ్మని వీరుకోరుటయు మీకర్హోపన్యాసములను  
మిజ్జానవైరాగ్యములను వినువారిట నెవరును లేరని వారు బదులు  
ఁజెప్పి యేయాటలో యేపాటలో పెట్టించుటయునే కదా యేర్పడెడిది.  
కావున నిట్టిసవరణలచేసికొని యీసమాజముగూడ నుత్పథము నవలం  
బించినదను పేరు నార్జింపకుండ నుండుటకు సమాజమువాగు సంపా  
దితులు. గతానుగతికిలోకయని వారిని వీరు వీరిని వారు ననుకరించు  
టగాదు కావలసినది. నిర్వాజమైన భక్తిజ్ఞానవైరాగ్యములు తమరు  
సంపాదించి వీలైనంతవఱకు నితరుల కుపదేశించుటయే సమాజసభ్యులు  
పూనవలసినపని. భక్తసమాజముయొక్క ప్రథమచిక్కిరి తమే భక్తిజ్ఞాన  
వైరాగ్యసంపాదన.

## దేశబంధువు.

దేశబంధువని యొకమాసపత్రిక రెండుమూడువత్సరములనుండి నిజముగ్రాప్తిమున, తూప రాణిపోష్టనకుఁ జేరిన వడ్డేపల్లిలోఁ బ్రచురింపఁ బడుచున్నది. ఇందుఁ గథలు యోగవిషయములు దేశనార్తలు యత్కించి త్సంస్కృతపాఠములు మున్నగునవి యుండెడిని. సంపాదకులు బెల్లంకొండ నరసింహాచార్యులుగారు. వీరు హరికథకులు, నాకుఁ జిరపరిచిత్తులు. వీరికుమారులు వెంకటాచార్యులుగారు కవులు. సోదరుని కుమారులు నరసింహాచార్యులుగారు. పండితులు కవులు. ఇట్టి కుమారులు సోదరులు బాసటగా ముద్రాక్షర శాలగూడ నొకటి స్థాపించి దానియందే దేశబంధువును ముద్రించుచు దేశసేవకులై శ్రీ నరసింహాచార్యులుగారు కీర్తినిర్జించుచున్నవారు. వీరిగ్రామమునకు దగ్గఱనుండెడి యేలూరు కాపురముగాఁగలిగి వీరికి బంధువులేయై మఱియొక నరసింహాచార్యులుగారు రుండిరి. వారును హరికథకులు కవులు. వీరుభయము పరస్పరస్నేహముననే ప్రవర్తించుచు నీనడుమ నెందులకో యిండుక వైయనస్యము గలిగించుకొనిరి. అటుపై నేలూరు నరసింహాచార్యులుగారు నాతో నొకవరి తమ్ము దేశబంధువులో దూషించి రనియు దానికిఁ బ్రతి ప్రాసితిననియు నది మీపత్రికలోఁ బ్రచురింపుఁడనియుఁ జెప్పి యాదూషణవ్యాసమును వినిపించెను. అందు మీపేరెత్తి దూషించినది మఱేమియు లేదు. అయినను గుమ్మడికాయలదొంగయనినఁ దనలుజూరు తానే పట్టిచూచుకొన్నరీతి వీరు తమకు సంబంధ పెట్టికొనిరి. ఈయన దన్నునిడించినవ్యాస మన్యకర్తృమైనను దేశబంధువు ప్రచురించుటచే దత్పత్రికనుగూడ నించుక యెగ్గాడ నేనయ్యది తీసివేయుఁడనియు లేకున్నఁ దత్సంపాదకులకు నాపైఁ గోపము వచ్చుననియు వాక్రుచ్చితి. అందుల కాయన యిది చిత్తుకాపీయనియు

నాపులోఁ దీసివేతుననియుఁ జెప్పి తరువాతఁ బోవులో నా కావ్యాసమును బంపియుండెను. దాని నేను ముద్రణశాలకుఁ బంపించితి. వారు ముద్రించిరి. నా పత్రిక పంపవలసినచోలులకుఁ బంపితి. ఈ జ్యేష్ఠ మాసపు దేశబంధువులో సంపాదకులు నన్ను మందలించియున్నవారు.

వార లేలూరు నరసింహాచార్యులుగారి ని క్లేల మాపత్రికను దూషించితివని ప్రిశ్నించిరట. అయ్యది నేను వ్రాయలేదనియు నభినవ సరస్వతీపత్రికాధిపతి స్వయముగా నావ్యాసమున దూర్చియున్నాడనియు నాయన ప్రతినిష్ఠెనట. ఈ చెప్పినది వాస్తవమేయైన నింత కన్నఁ గృతఘ్నుల యేమియుండును? ఏలూరునరసింహాచార్యులుగారు నాపత్రికకుఁ జందాదారులుకారు. వడ్డేపల్లి నరసింహాచార్యులుగారి వలె జరిపరిచితులును గారు. అయినను మోమోటముచే నీవ్యాసము ప్రచురింప నెప్పుకొంటిని. ఇదియునుంగాక యాడవరము జమీందారులగు శ్రీబాకరాజు పరాంకుశరావుగారు సిఫారసుచేసిరి. వారును మఱి కొందఱు పెద్దమనుష్యులునునుండఁగానే యేలూరు నరసింహాచార్యులు గారు నా కావ్యాసము వినిపించుటయు దేశబంధువునకు సంబంధించిన యత్కించి దూషణముగూడఁ దీసివేయవలసినదని శ్రీపరాంకుశరావు దేశాయిగారును నాతోపాటు చెప్పినవారే. ఆవర్జనలు నాదగ్గఱనుండి యుండదని యే॥ నరసింహాచార్యులుగారు నావ్యాసము దోసిరి కాబోలు, కానిండు విద్యద్బాహ్మణులకు సంబంధించిన కరమార్థ విషయములో నావంతయు నబద్ధమాడని పరాంకుశరావుదేశాయిగారిది విమర్శించి తగు పరిహారము చేయకుండరుగాన వారికే వదలుచు నా కేతాద్వగ్వాసప్రకటన మనుచితమని మందలించినను సవినయ విశేషము వేసిన దేశబంధుసంపాదకుల శాంతికి సంతసించుచున్న వాడను.

## వివాహమహోత్సవము.

బ్రహ్మశ్రీ చెళ్ళపిళ్ళ వేంకటశాస్త్రిగారి జ్యేష్ఠపుత్రుని వివాహము పితాపురమునకు సమీపముననున్న గొల్లప్రోలుగ్రామములో మహావైభవముతోఁ జరుపఁబడినది. కవులు పండితులు గాయకులు పెక్కుమంది విచ్చేసిరి.

సదస్యమునాడు శ్రీ శ్రీ శ్రీ రాజా ఇనుగంటి ప్రకాశరాయణముగా రొక నూటపదారురూప్యంబులును పట్టుబట్టును శ్రీ రాజా రావు చెల్లాయమ్మారావుగారు ఐదునూటపదారును ముక్త్యాల జమీందారుగారు 116 రులును శ్రీ శ్రీ శ్రీ సింహాద్యక్షరావుగారు రెండునూట పదారులును కట్నములు చదివించిరి. శిష్యులలోఁ గుంటుంబములతో వచ్చినవారుగాక యింకను ముప్పదిమందిశిష్యులవఱకు వచ్చిరి. శిష్యులలో నొకరగు వేటూరి ప్రభాకరశాస్త్రిగారు నూటపదార్లు కట్నము చదివించిరి. మఱియు వేమూరి సీతారామశాస్త్రిగారు అర్ధనూటపదార్లు చదివించిరి.

పెండ్లికి దయచేసినవారిలో శాస్త్రిగారిగురువుగారయిన శ్రీపాద కృష్ణమూర్తి శాస్త్రిగారును, పితాపురమునకు సంబంధించిన నైఋతికశారులగు శ్రీపాద లక్ష్మీపతిశాస్త్రిగారు, శ్రీ శతావధాని చిదంబరశాస్త్రిగారు, జంధ్యాల శివన్నశాస్త్రిగారు, వేటూరిప్రభాకరశాస్త్రిగారును మఱియుఁ గొందఱును కలరు. శ్రీ జానపాటి పట్టాభిరామశాస్త్రిగారు దయచేసి శాస్త్రిగారి కానందమును కలుగ జేసిరి. శిష్యులలో నొకరగు గుంటూరి వీరరాఘవశాస్త్రిగారు అష్టావధానమునరించిరి. వైదికులగు పెనుమర్తి రామమూర్తి శర్మగారు వీణను వాయించిరి. కూచి సత్యనారాయణమూర్తిగారు తమచలచిత్రపుదర్శనమును (Moving cinema) చూపిరి. ఇట్లే యనేకు లనేక

ములు గావించిరి. అందులో శ్రీ యల్లమరాజు పేరిరాజుగారి “శ్రీకృష్ణ గానచిట్టెలు” అత్యద్భుతమని చెప్పటకెంతయు సంతసమగుచున్నది. శాస్త్రిగారు భోగపుమేళమును కుదుర్చుకుండుటయే గొప్పసంస్కరణము.

కొందఱు వధూవరులపయిఁ బద్యముల వాశీర్వచనపూర్వకంబుగ వచించిరి. వాని నీక్రిందఁబొందుపఱచుచున్నాను.

—♦ శ్రీ దివాకర్ల వెంకటాచార్యునిగారు. ♦—

మ॥ సకలాశాపరితః ప్రసరిత మహీచక్రాంతరవ్యాప్తది  
వ్యకవిత్యప్రకటికృతాద్భుతయశోవర్ధిష్ఠులంజేన నే  
యకలంకాత్మక మద్గురూత్తముల నాయార్యామహాదేవి నిక  
సకలాభీష్టములిచ్చి బ్రోచు ననుజా! సంప్రీతిఁ గామేశ్వరా!

—♦ శ్రీ గుంటూరి వీర రాఘవశాస్త్రిగారు. ♦—

గీతము:—మూవిమండలు కొబ్బరిమట్ట లరటి  
కంబములు నారత్నలు శివకరములైన  
వాద్యములు బ్రాహ్మణాశీర్వరణ వేద  
మంత్రములు మానినీజన మధురకంఠ  
పంచమస్వరగానసంభావితములు  
జానకీరామచంద్రుల సంతసంపు  
పెండ్లిపాటలు కవివాక్యవిశదమైన  
కావ్యమీయూషములకు నేకస్వరూప  
దివ్యమంగళదేవతా తేజహూచుఁ  
దనరుకల్యాణలక్ష్మి యీదంపతులను  
సూరమను మాడుకామేశు సుస్థిరముగ  
నాయురారోగ్య పుత్రపౌత్రాభివృద్ధి  
గాచు కలకాల మానందకలనదేల్పి!

## హిందూ దేశ దురదృష్టము.

అర్యులారా! నేను వ్రాయబోవు వ్యాస మొకసంఘమునుగాని వ్యక్తినిగాని నిందించుటలంపుతో వ్రాయక అనుభవము (ప్రాక్టికలు) లో నున్న విషయమును మీయెదుటబెట్టుచున్నాను గాన అందలి విషయములు న్యాయోకబుద్ధితో విమర్శింపఁ పూర్తికెడ. గాంధీగారి పంచబహిష్కారము లొనరించనిది హిందూదేశమునకు స్వాతంత్ర్య మిప్పట్లో మనప్రభువు లివ్వరు-యిచ్చినను మన వేదవ్యాసులు వివరించిన “పంచవ్యసనములు” మాననిచో బ్రకమత్యముతో మనము నిర్వహింపబాలము. ఇందుకుతార్కాణము. బర్మెక్ హెడ్డగారి వాగ్దానమును బొల్లవికొగారి వాక్యధోరణియు మరికొందరి వుక్కుచట్టప్రసంగములును నెహ్రూగారి రాజీతీర్మానమును దేశమొత్తమునను శర్మిదేవి గురుకులమందలి అసహాయోద్యమ నాయకులగు ఆయ్యర్ వరదరాజులునాయుడిగారి వివాదచర్యలు రాజధానులమొత్తమునను గుంటూరు జిల్లా చేబోలునందలి దేవాభిక్షుని సీతారామయ్యగారి వారసత్వపుదావాలో కాంగ్రెసు వాదులు కొట్టలకెక్కుట జిల్లామొత్తమునను యింతయేల మా దండమాడి యను పల్లెటూరిలో ఇంటికొకదావా బయలుదేరుటయేగాక దేవాలయధర్మకర్తల పాలనగూడ అయికమత్యములేక అధ్వాన్నముగానుండుట శ్రద్ధతో గమనించినచో వైవ్యాసఫలితము విశదపడగలదు. ఉదాహరణకై కొన్నిటి పేరెత్తితిగాని కాంగ్రెసులోగూడ అసహాయవాద స్వరాజ్యవాద రిస్సాన్సిటీపువాదాదిభేదము లగుట విదితమేగదా. ముప్పుందు హిందూదేశమునందలి డక్ట్రమజలినులు, చీనాంబరములు ప్రపంచమునందన్ని దేశములకంటే హిందూ చీనా నాగరికత ప్రారంభమైనది. యిందుమించు దీనికి కొంచెముతక్కువకాలములోనే ఆఫ్రికాఖండమందలి యీజిప్టుకూడ నాగరికతనొందినదని పూహింపవచ్చును. కారణమేమనగా-దేవునిఅనుగ్రహము (గ్రాడ్ గ్రెట్) యీశ్వరునిదయ యను వెలుతు రిచట బయలుదేరి యిచటిజనుల నభివృద్ధికిదెచ్చి ఆ వెలుగు సాయముననే డక్ట్రమజలినులు యిచటిప్రభువులను ధనికులనేగాక అయిరోపాదేశమందలి ఎలిజబెత్తురాణీగారు మున్నగు ప్రభువంశముల కలరికారప్రాయమైనవి. ఇక నీ హిందూదేశములోని మాలమాప్తి నూలుబట్టలు మనదేశమందలి సామాన్యనాగరిక కుటుంబములలోని స్త్రీపురుషుల కలంకారప్రాయమయినవి. అప్పట్లో ననుబోటి

గ్రామనివాసులు తమతల్లి తోబుట్టువులు మున్నగువారు కొయ్యరాటములతో స్వదేశి పాటలు రాగాలూపములు జేయుచు వారిహస్తములయందలి గాజాల గలగలశబ్దములు తాళములుగా లయించుతూ వడకిన చేతనాలు (ఛంద్రు) తో నేసిన వస్త్రములై మాళరీరము లలంకరించినవి. అట్టి హిందూదేశమునకు అలెగ్ జాండరుయొక్క రాకయే సాయంకాలపూయమైనది. అనంతర మీదైవవెలుతురు గీర్వదేశముమీదుగా అయిరో పాలాని డచ్చి పోర్చుగీసు మున్నగుదేశములపై ప్రసరించి వారిని వక్తరులుగా నీదేశ భాగ్యములో పాల్గొనజేసి అనంతరమున ప్రస్తుత దేశపాలకులగు నాంగ్లేయుల దేశముపై కెగబాకినది. అదియే మనదేశమునకు రాత్రిభాగముగా స్వాతంత్ర్యభాను డస్తమించెను. యేమనగా మనదేశ చేతిపరిశ్రమలు నశించుటకై ముఖ్యముగా మన స్వదేశి నాలు వస్త్రములపై భరింపరాని పన్నులు విధించి వారి లాంకమైరు మాస్పెస్టరు మున్నగు యంత్రీకాల నభివృద్ధికిదెచ్చిరి. ఇట్లనే ఇటీవల మరొకొన్ని అధికపన్నులు విధించుటచే ఆర్థికకాస్త్రవేర్తలు ఆంగ్లేయుల నికరాదాయము వత్సరమునకు పదునైదు పానుల కధికమనియు మనహిందూదేశాదాయము వత్సరమునకు తలకొకపాననియు నిర్ధారణజేయుండుట మీవంటి దేశచరిత్రలెరింగిన వాగరికులకు తెల్లంచే కదా. దైవకృప మనదేశ మానరించినపుడు మన అజాకనునకు వులూచియను వాగకన్యద్వారా పాతాళలోకగమనమును తండ్రియగు ఇందునిద్వారా పూర్వ (స్వర్గ) లోక గమనమును అన్నయగు ధర్మజుని రాజసూయముద్వారా భూలోకాధిపత్యము లభించినట్లే మనప్రభువులయం దిపుడు దైవకృప (వెలుతురు) గలిగియుండుటచే సబ్మెరికలు ద్వారా పాతాళమనదగు సమద్రగర్భయానమును జప్తులు ఏరోప్లేనులద్వారా ఆకాశగమనమును శూర్యుడస్తమించని ప్రపంచమునం దయిదవభాగమగు భూమినేలు శుండిరి. యిదిగాక మనపూర్వులు పంచజ్ఞానేంద్రియములు కర్మేంద్రియము లేదై వక్రప చేతనే స్వాధీనపర్చుకుని విహిక అముష్మికసౌఖ్యములొందిరి. ఇప్పటిమనదేశీయుడగు జగదీశచంద్రబోసు చెల్లుకుసహ ప్రాజ్ఞకైగలదని రుజువుచేసేసాగాని దానివలన విహిక లాభముగల్గు మాగజు మిదివరకు జ్ఞాపడయ్యె. మన ప్రభుత్వదేశీయులన్ననో యీ దైవవెలుతురులోనుండి పంశభూతములు స్వాధీనములోనుంచుకున్నారాయనునట్లు పృథివిఅంతయగు రాక్షసిబౌద్ధమున్నగువానివలన నీలిమందుమున్నగువాని సృష్టించుట జలసాతమువలన ఎత్తేర్పరపరు సృష్టించుట యెముకలుమున్నగువానివలన లేజోభూత మనదగు భాస్వరానమున్నగువాని కనుగొనుట వాయుభూతమువలననే “గ్యాస్” మున్నగువాని కనుగొనుట యేరోప్లేనులు జప్తులుచే ఆకాశభూతమును స్వాధీనపరచు



కొనుట మున్నగు విహితోపయోగములు కనుగొని సర్వజనోపయోగకరములుగా నొనర్చి సర్వమానవుల స్వాధీనము జేసికొనిరి. యిందు జర్మనుదేశముపై ప్రసరించిన దైవమెలుతురు సినిమాసమీపస్తులగువారి కండ్లు మిరుముట్లుగొల్పి బాధజేసినట్లు వారి పశుబలముచే మారణయంత్రముల సృష్టింపజేసి వారినేగాక సోదరమానవుల నందరిని 1914 సం॥ రం మొదలు 1918 వరకు నాశనమొనర్చుటకు కారణమాయెను.

అనంతర మాదైవమెలుతురు (కృప) అమెరికాదేశముపై ప్రసరించి ఆల్వా ఎడిసన్ మున్నగువారివలన రూపగ్రాహి శబ్దగ్రాహి యంత్రములగు “టాటోగ్రాఫ్” “టోనోగ్రాఫ్” యంత్రములును “హెనిఫోర్ట్” మున్నగువారివలన “మోటారు” యంత్రములుమున్నగు సాధనసామగ్రిచే వారి నభివృద్ధికిదెచ్చుటయే గాక మన ప్రభువులకుగూడా అభ్యుద్ధిగదగిన రాక్ సెల్లరువంటి కోటిశక్తులను మేనత్తమేన మామబిడ్డలగు కెయిజరు జార్జి చక్రవర్తుల మధ్యనున్న పోరులో రాజీతుదుర్చుటకు విల్సన్ పండితునివంటి మేధాసంపన్నులను సృజించెను. అయిరోపా అమెరికా మధ్య కాలములో అయిరోపాలోని రుస్వోదేశమువారిని పక్క మెలుతురు జర్మనివలెనే రుస్వో వారిని బాల్లివిక్కులుగా జేసినది. అనంతర మాదైవమెలుతురు ఫసిఫిక్ మహాసముద్రము మీదుగా బయలుదేరి ఇప్పు డాశియాఖండమునకు జేర్చబడిన జపానుదేశముపై ప్రసరించి ముప్పదియేండ్లలో లోకానంద హాశ్చర్యకరములగునట్లు వారికనులు తెరపిజేయుట చేతనే వారిపరిశ్రమలు అందు ముఖ్యమైన బట్టలనేతపరిశ్రమ మన బొంబాయిమిట్టలు మూలబడవలసినంత అవస్థకుదెచ్చినది.

ఇప్పటికిని మనహిందూదేశమునకు “పంచపంచ ఉష్ణకాలః” అనగా యౌధై అయిదుగడియలు అహోరాత్ర మరువదిగడియలలో నయినది—అనగా కోడికూతకాల మైచది. చీనాదేశమునకు సత్తపంచ అరుణోదయమనగా అహోరాత్రములలో యాబది యేడుగడియలు (అరుణోదయకాలము) ననగా యీశ్వరానుగ్రహము మార్చినది. గావుననే ఇప్పుడు చీనాలో గొప్ప జాతీయాందోళనమును యిండియాలో ఆందోళనా నూచనమును పొడకట్టినవిగాని కోడికూత కాలమునకు జనుల కనులు బాగా విప్పారవు

గావుననే లేచుటకు బుద్ధికలిగినను నిద్రనుండి లేవలేక కొందరులేచిన జాతీయవాదులు కాళ్ళకు మంచములుమున్నగునవి తలలకు ద్వారబంధములు మున్నగునవి చీకటిలో తగిలి బాధనొందునటువంటి అవస్థలలో నుండిరి. యిదియే సెప్రూగారి రాజీతీర్మాన మంగీకరింపబడకుండుటబాల్పవిశ్వామున్నగువారి నిరంకుశోక్తులు పల్కుచట్టములు శర్మ జేచి గురుకులమునందలి అయ్యరువరదరాజులునాయుడుగాగ్ల భేదాభిప్రాయములు చేబ్రోలు కాంగ్రెసువాదులు కోర్టులలెక్కుట కాంగ్రెసులో పలుచీలికలు. హిందూ మహమ్మదీయుల పోరాటములు. బాపట్లనంటిదిన్నెతాలూకాలోసహ నాలుగేకి శివీల్ కోర్టులు జీవనాధారముగలవారలుసహ కోర్టులు స్కూళ్ళు నడలలేకుండుట. గవర్న మెంటువారు లైసెన్సులివ్వని మాదండమాడివంటి పల్లెటూళ్ళలోసహ త్రాగుడు హెచ్చగుట. హిందూదేశమున నూటికి తొంబదిపా శ్శీజనులకు జీవనాధారమైన వ్యవసాయాభివృద్ధికి భంగకరములగు పలువిధనిర్బంధశాసనములు ప్రభుత్వమువారి న రించుట. వారికి చేదోడువాదోడుగానిల్చుటయేగాని మన ప్రజాప్రతినిధులకు ప్రజల నోట్లనడుగుకాలముననున్న ఆతురత ప్రజోపయోగకార్యకాలమునలేకుండుట అమాయకు లగు మనరైతుసోదరులు జాతరవద్ద గొంతుకోయించుకొను గొర్రెలవలె మిన్నకుండుట మరికొందరు “విన్నినాపాట్లకు డిగ్గాయారస్తను” సామెతమేరకు తమపను లెట్లో గారవేర్చుకుని సోదరుల కష్టనష్టములలో పాల్గొనక వుపేక్షవహించుట చూడగా హిందూదేశముపై దైవకృపయను వెల్తురు బాగా ప్రసరింపకపోవుటయేనని యెల్లవారికి బోధపడకమానదు. అయినను చీకటినడచువాడు మెల్లమెల్లగ తడవుకొనుచు నడచి నట్లును బురదలో నడచువాడు తొందరపడక కాలాని నడచునట్లును తీవ్రపద్ధతులు మాని “అహిమానుకన్యాయనుగా” యేయెండ కాగొడుగన్నట్లు ప్రభుత్వమువారి నడుగుపట్లను స్వంతకార్యకరణమందును అప్రమత్తులమై కార్యాచరణమునకు గడంగితి మేని యీశ్వరానుగ్రహము సమీపించినకొలది కార్యసాఫల్యత నొందుదుమని విన్న వింపుచు అట్టి యీశ్వరునిదయగోరు మండ చినవేంకయ్యవారిలు.



# హిందూదేవాలయముల నపుకరీలకష్టములు.

— '౦: —

1. హిందూదేవాలయములను పూర్వము ప్రభువులు నూతననిర్మాణములుచేసి ప్రతిష్ఠించి, ప్రభువులకు జరుగవలయున్న అన్నిమర్యాదలుమాదిరిగా శ్రీస్వామి వాగ్దేవతకూడా అన్నిభోగములున్నూ సమస్తఉపచారములున్నూ సర్వదా నిర్విఘ్నముగా జరుగగలందులకుగాను శ్రీప్రభువులు అన్నిబాపతులనపుకరీలను యేర్పరుచుతూ వారికి యీనాంభూములు వసతులు కలుగజేసియుండిరి. అయితే దేవాలయములలో సర్వదా కనిపెట్టుకొనియుండే అర్చకులున్నూ స్థానాచార్యులు ఆచార్యులు వేద పారాయణ స్వస్తివాచకము సంగీతము భజన భయంత్రీమేళము కుంభారతి నాట్యం వాహుకులు కుమ్మర సన్నిధికోల భాకా నభిరీ మొదలయిన అన్నిబాపతులవారికి ఆయా నపుకరీలుచేయుచు అనుభవించులాగున అన్నివసతులు కలుగజేసియున్నందున తదాది అవిచ్ఛిన్నముగా జరుగుచునే యుండెను.

2. రేపల్లె తాలూకా పెదపులివర్రుగ్రామంలో వేంచేసియుండే శ్రీనరేంద్రేశ్వర స్వామి శ్రీ వరదకాజస్వామివార్ల దేవస్థానములలో పయినచెప్పిన అన్నినపుకరీలకు గాను శ్రీరాచూరిజమీందారువారి పూర్వకులు షుమారు య 450 లకు పయిగా యీనాంభూములు యిచ్చియుండిరి ఇట్లుండగా పయినపుకరీలలో భయంత్రీలకు షుమారు య 30 లకు పయిగా యీనాంభూములు అనుభవించుచూ దేవాలయములలోకి సరిగా రాక నపుకరీచేయనందు షుమారు 4 సం॥ పయికాలముక్రిందట యీగ్రామఉద్యోగస్తులు జమాబందీకాలమందు శ్రీగుంటూరు డి॥ కలెక్టరుదొరవారికి పంచరత్నములలెక్కలలో వాగ్గియు చెప్పగా భక్తులను అనుగ్రహించకలవియున్న ఆపరమేశ్వరుని కటాక్షముచే శ్రీకలెక్టరుదొరవారు భయంత్రీల అనుభవములో యుండే యీనాంభూములను కేరీలుగా మార్చియుండిరిగాని వారు హిందూమతమునకు సంబంధించనివారున్న ఇతర దేశీయులు అయినందున వారికి ఆపరమేశ్వరుడు అలాగంటిపుద్దేశ్వము కలుగజేసియుండెనని చెప్పుటకు సందియములేదుగాని తదాది భయంత్రీలు దేవాలయములకు రాకను పూర్తిగా నపుకరీచేయుట చాలించినందున మిగతాఅన్నిబాపతుల నపుకరీలవారున్న దేవాలయములలోకి వెళ్ళకుండాను నపుకరీ చాలించెయ్యడ తృకు కూడా యీనాంభూములు కేరీలుగా మారగలవనే నమ్మకముతో కొందరుచాలించ ప్రయత్నములోను మరికొందరు పూర్తిగాను చాలించి

యుండిరి. పూర్వము ప్రభుచిహ్నుములుగాయుండే దేవాలయములు విషయమై సరియైన పాలన చేయనందున ప్రస్తుతం భర్తలేని స్త్రీమాదిరిగాయుండెను. అది అంతయు ఆపరమేశ్వరుని కటాక్షమని చెప్పుటకు సందియములేదు.

3. మన హిందూదేశములోని ప్రజలు దొరతనమువారిని తాము స్వయముగా పాలనచేసుకోగలమనియు స్వరాజ్యం యిప్పించమనియు పెద్ద ఆందోళనచేయుచున్నందున వీరికోరికమీదనో లేకవీరియందు అనుగ్రహంచేతనో దొరతనమువారు వారి అధికారములకు లోబడి వీరికి కొన్ని పదవులు యిచ్చియుండిరిగాని తదాది కొన్ని పదవులను పొందియుండియు వీరు చేయు ప్రజాపరిపాలనాకార్యములలో ముఖ్యమైనవి యేవనిన పూర్వము క్రిక్రి క్రి విఠ్ఠోరియామహారాజిచక్రవర్తినిగారు హిందూమతధర్మములనుగురించిగాని దేవాదాయ ధర్మాదాయములనుగురించిగాని ప్రభుత్వమువారు జోక్యంకలుగజేసుకోమని శైలవుడైచేశయున్నట్లున్నా ఆప్రకారం వారున్నా వారిపరంపరావారున్నా కూడా జరిగించినట్లుగా పెద్దలవలన వింటూ వున్న విషయమే అయియున్నది.

4. ఇట్టిస్థితిలో ప్రస్తుతపు నవనాగరీకులు కొన్ని పదవులు పొంది ప్రజాపాలన విషయమై వారుచేయు ముందుసంస్కరణ యేదనిన ముఖ్యముగా హిందూమతముల మీదను దేవాదాయ ధర్మాదాయములమీదను యెక్కువపరిశ్రమచేయుచు దేవాదాయము నవుకరి యీనానాభూములలో కొందరికిమాత్రం శేరీలుగా మార్పించవలెనను ప్రయత్నములలో యున్నట్లుగా ఆంధ్రాది పత్రికలమూలమున చూచుచు వినుచున్నారము. అట్లు యీనాములు శేరీలుగా మార్పుట అనేది దేశక్షేమమున్నూ ప్రజాసౌఖ్యమున్నూ దైవభక్తికి ముఖ్యకారణమని చెప్పుటకు సందియములేదు.

5. ఇట్లుండగా ప్రస్తుతం నవుకరి యీనాములగల కళావంతులకు దేవాదాయములోయుండే నాట్యం కుంభారతిగాను యేర్పడియున్న యీనానాభూములవల్లను వారికి వ్యభిచారవృత్తియేర్పడినదనిన్న యీనాములు శేరీలుగా మారినచో వ్యభిచారం పోగలదనియు పెద్ద ఆందోళనచేయుచుండిరిగాని కళావంతుల సంఘములో నవుకరీలు కలవారు  $1/4$  వంతున్నా నవుకరీలు లేకుండా యితరవృత్తులమీద ఆధారపడినవారు  $3/4$  వంతులున్నా యుందురు. వీరిలో నవుకరీలుకల  $1/4$  వంతువారికి శేరీలుగా మారినచో వ్యభిచారం నశించకలదా? అట్లునశించునని చెప్పేయెడల నవుకరీలు లేక యితరవృత్తులమీద ఆధారపడియుండే మిగతా  $3/4$  వారిలోను వ్యభిచారం యెట్లు నశించగలదు. అయిననూ ఈసంఘమువారిని వ్యభిచారముతో వుండమనిగాని

ఆవృత్తివల్లనే జీవించవలెననిగాని యొక్కడను చెప్పియుండలేదు. భగవంతునికి కళంకరహితగా నేవజేసిన మాత్రాన దానివలన వ్యభిచారం అలవడదు. ఒకవేళ వ్యభిచారం పూర్తిగా బాధించుచున్నట్లు కనుపించెయడల వ్యభిచారం రద్దుకాగల శాసనముకావలెనని కోరుట యుక్తముగాని యీనాములవల్లను వ్యభిచారం యేర్పడినదని చెప్పుటయు యీనాములు శేరిలుగా మార్పించమని కోరుటయు సర్వదా శ్రేయస్కరముకాదు. అయిననూ వారుచెప్పే నిశ్చయతత్వం యెరిగియున్న కొందరు శాసన సభ్యులున్నూ శాసనసభ చైర్ ప్రెసిడెంటుగారయిన శ్రీ ముక్తు లక్ష్మయ్యరెడ్డి గారున్నూ కళావంతులసంఘమువారికి యీనాములవల్లను యేర్పడినదనిచెప్పే వ్యభిచారదోష నివృత్తికొరకు వారి యీనాంభూములను శేరిలుగా మార్పించవలెనని బహుప్రయత్నములు చేయుచున్నట్లుగా ఆంధ్రాదిపత్రికలమూలముగా చూచుచు వినుచున్నాము.

6. యిదిగాక నవుకరీయీనాములమీదను కొంతరుణములుచేయు భూములు బాండ్లువగైరాలు వాగ్గియు వుండుటకలదు. బాకీదార్లకు బాకీలు రావనే భయముతో యుండుట కలదు. అయినను ప్రస్తుతం ఒకసంఘమునకె వృత్తిని భిన్నపరిచి శేరిలుగా మార్పించినచో మిగతా అన్ని నవుకరీలసంఘమువారికి వారుచేయు వృత్తులయందు కొంత నిందారోపణచూపుచూ అదేమాదిరిగా ఆందోళనచేయగలరు. అప్పుడు ప్రతి వారివిషయమై న్యాయసభ్యులు ప్రయత్నించుట చాలాకష్టతరమున్నూ దీర్ఘకాలమున్నూ కాగలదు. అంచునల్లను దొరతనమువారికి చాలా భనప్రయమున్నూ సభ్యులకు చాలాశ్రమయు కాగలదు. అట్లుకాకుండా సర్వదా దేవాలయములలో అహోరాత్రములు కనిపెట్టుకొనియుండే అర్చకులను ఉద్ధరించుట ముఖ్యకర్తవ్యం కాబట్టి ఒకపేదవులి వర్రుగ్రామమునకే ముమారు రు 500000 లు పయిగా కిమృతుచేయతగినవిన్నీ శేరిలుగా మార్చిన సాలు 1కి ధొరతనమువారికి రు 4000 లుగిన్నూ రాతగినవిన్నీ ముమారు 450 లు పయిగా యీనాంపల్లం భూములు వుండగా ధొరతనమువారి పరిపాలనా దేశములో యిలాగంటి ఆదాయమురాతగిన భూములు యెన్నిమో యుండవచ్చును. పయిఅన్నిసంగతులున్నూ ధొరతనమువారు శాసనసభ్యులు సహా అందరు యెరిగియున్నవిషయమై యున్ననూ పూర్వం ఈనాములు యిచ్చియున్న దాతల ఉద్దేశ్యమునకు వ్యతిరేకము జరిగెయడల సర్వదా శ్రేయస్కరము కాదు. అయిననూ వారు చేయబూనుకున్న పనికి అడ్డుపెట్టువారు లేనందున దేవాలయములలోని అన్ని బాపతుల నవుకరీలవారికిన్ని వారికి నియమించియున్న వృత్తులు ప్రస్తుతపుకాలమునుబట్టి యేన్యాయముగా

తోచుచున్నందున అట్లుకాకుండాను అన్ని నపుకరీలవారికిన్ని ఒకేపర్యాయముగా వృత్తు యేమియు మార్చకయే యీనాంభూములను తెరీలుగా మార్పించినచో యిక ముందు దేవాదాయము నపుకరీ అనే పీఠపదమును వొదలిపెట్టి గౌరవస్థితిలోకి రావడముకున్న దొరతనమువారికి శిస్తు ఆదాయమున్న బాకీదార్లకు పూర్తిగా బాకీలసొమ్మున్న రాగలదని నమ్ముచున్నారము.

— \* ఉ దా హ రణ. \* —

7. ప్రపంచములో పండితునిచూచియు పాండిత్యముగ్రహించినవారు ఆపండితుని మరణమునుచూచుట చాలా కష్టముగాని ఆపండితుని మరణవార్తవినిన యితరులకు పండితునిచూచువారి కష్టముండజాలదు.

8. ఒక ఆగోగ్యవంతుడయిన పురుషుడు తన కాలిప్రేలులో ఒకవ్యాధి కలదనియు అందుమీద కాలు అంతయు బాధకలిగి చెడిపోగలదనియు పెద్ద ఆందోళన చేయుచు ఒక ఘనవైద్యునకు చెప్పెనట. ఆయనగారికి ఘనవైద్యుడని బిరుదువచ్చినదని సంతోషమేగాని వైద్యమందు వుండే గుణవిశేషములు బాగా విచారించకయే ఆచెప్పిన బూటకము మాటలను విని నిశ్చయమనుకొని వ్యాధిపరీక్షలేకయే ఆకాలు అంతయు నరికివేయ ప్రయత్నించెనటగాని యేజబ్బులేనికాలు వ్రేలునిమిత్తం కాలు అంతయు నరికినవెంటనే ఆపురుషునికి అంగణోపంచేసర్వాంగములకు వెంటనేనిశ్చయముగా జబ్బు యేర్పడుటయే స్థిరము అటుమీదట ఆపురుషుని సర్వాంగమున్నూ ఆఘనవైద్యునిచే నరికివేయవలశవచ్చును. అట్లుచేసినచో ఆపురుషుని ఆఘనవైద్యుడే పూర్తిగానరికి ప్రాణముతీసెననిచెప్పటకు సందియములేదు కాబట్టి వైద్యుడు గుణవిశేషములు తెలుసుకొనియే వైద్యంచేయుట యుక్తముగనక చదువరులు గ్రహింతురు గాక.

ఇట్లు,

గోగినేని శీతయ్యచౌదరి.

## — \* శ్రద్ధార్థులగు బ్రాహ్మణులు. \* —

సీ॥ బహుకుటుంబికులు పావనతము లాహారనియమంబుగావింప నేర్చువారు  
అపరవయోన్వీతు లగ్ధానపేతులు మట్కురమ్మలు శధ్ధ జరుపువారు  
ఆరోగ్యసంయుక్తు లభిలసద్గుణయుక్తు లంగలోపములేక యలరువారు  
ఆత్మవేత్తలు నిరతాగ్ని హోతులు వేదశాస్త్రంబులం జక్క జదువువారు  
అవని శ్రాద్ధకృతుల నామంత్రాణమునేయఁ దగినయట్టివారు ధరణిపాల !  
తగనివారలెవరొ తద్బాప్త్యాణబున్పుల్ కీర్త్యమాణు లాలకింపు మిఁకను. ౧౩౬

సీ॥ అధికాంగయుతులు హీనాంగులు సర్వభక్షకు లపాంక్షేయులు శౌదహీను  
లామయగ్రస్తులు నన్యతవాదులు వ్యగ్రదంతులు వేదశాస్త్రవిరహితులు  
వేదవిక్రియకులు వేదవిప్లవకాతు లాచారవర్జితు లతికృశాంగు  
లతిదీర్ఘ లతికాయు లవపాదసంయుతు ల్లరుతల్పుగులు నాస్తికులు పృథుక్తు  
లన్నకన్న మన్న యాచరితోద్వాహు లట్లు పూర్వమైన యాహితాగ్ను  
లధ్వరములొనర్చు నవ్వారుగూడ శ్రాద్ధములఁ బనికిరారు ధరణినాథ ! ౧౩౭

సీ॥ వడ్డివ్యాపారంబువలన జీవించువా రంగళ్ళ సరకులనమ్మువారు  
శిల్పంబు వృత్తిగా స్వీకరించినవారు చౌర్యంబె మనుగడసలుపువారు  
తృప్తికడఁజేరి చాడీలు చెప్పవా రత్యంతదాంభికులై నవారు  
పుంస్త్యహీనులు రోమపూర్ణులు నిర్దోము లన్యహింసకులు కృతాయుధులును  
గోతివన్నెపండ్లు కునఖము ల్లలవారు మంచి వెండ్రుమును ద్వజించువారు  
తల్లి దండ్రీ వీడి దవ్వులమనువారు కారు శ్రాద్ధయోగ్యు లొరనేశ ! ౧౩౮

సీ॥ నిజగోత్రమునను జన్మించినవానిని బ్రాహ్మణులొకటైనవానిఁ  
జేసినమే లృఘచినయట్టివానిని స్వయముగా నేద్యంబుసలుపువాని  
గోచియు మొలత్రాడు గూడ లేనటువంటివాని వికర్మస్థుఁడైనవానిఁ  
బరకాంతతోడఁ గాఁపురమునే పెడితాని నజ్ఞాతకులుఁడైనయట్టివాని ।  
వంధ్యకును వన్దసంతానవతికిఁ బెండ్లికాకమున్నె రజస్వలయౌ కలికికి  
భర్తయగువాని వర్ణింపవలయు శ్రాద్ధములను బితృకారపం పాత్మక గలిగెనేని.

ఆ॥ ఇంక మొదటినుండి యెవ్వరు పంక్తిపావనులటంచు ఖ్యాతిపడసివారొ  
యెవరు శ్రాద్ధకృతుల నెంతయు శక్తులొ వారలను వచించు ధీర ! వినుము. ౧౩౯

సీ॥ ఇలను ద్విజాచి కేతులు త్రినుపర్లులు త్రిమధువు లంగమట్కుమహితులును  
విద్యావృత్తన్నాత వివిధపురాణజ్ఞ ధర్మశాస్త్రాధ్యైతృ తత్త్వవిదులు

జ్యేష్ఠసామాధర్వశిరముల నెఱుంగువా ర్కృతుగాములు పరోపకారరతులు  
మృష్టాన్నభోక్తలు మృష్టవాత్సలము సద్యఃక్షాశోకులను సత్కర్మకరులు  
ప్రయత దాహితృ జామాతృ భాగినేయ జాపకులు పంక్తిపావను ష్టాను హేంద్ర!  
తన్మిత్ర నింద్యులేని శ్రాద్ధములఁ గుడిచి పితరులను దన్ముగరు కులయుతులెయైన.

ఉ॥ కాన బహుప్రియత్నములఁ గన్గోవనాను గులంబు పూర్వ. మా

పైని తదీయ శీలమును బ్రాప్త మెఱుంగఁగనాను. గన్యకా  
దానము శ్రాద్ధకర్మమును దత్పరతం జూనరించువేళలం

దీనియందు పూనవలె నెల్లద్విజాతులు మానవేక్షరా ।

౧౪౨

శం॥ కులమును శీలముం గలుగు కూళలనైనను శ్రాద్ధభుక్తికి

బిలువఁగవచ్చు. గన్యనిడి పెండిలిసేయఁగవచ్చు. గాని యా

కులమును శీలముం జెడిన శోవిదవర్తనకైనఁ గూడ. దా

లనినోనరింప భస్మమున లాజమువేల్చినయట్లు లయ్యెడిక.

౧౪౩

అ॥ కాన నల్పవిద్యునేని కులాచారసహితుఁ బిలువవలయు శ్రాద్ధమునకు

శూఁకదంపినట్లు లూమరక్షేత్రంబునందు విత్తినట్లు లన్యఁబిలువ.

౧౪౪

కం॥ ఈవిధ మటువంటి మహీదైవతముల గుర్రెఱింగి తత్పదయుగముక

బావనముఁ బాణియుగి సద్భావనఁ బట్టుకొని మౌక్తిక్తి పదపడి భక్తిక.

౧౪౫

శ్లో॥ “ అగచ్ఛంతు మహాభాగా విశ్వేదేవా మహాబలాః

యే అత్ర విహితా శ్రాద్ధే సావధానా భవంతు తే ”

కం॥ అని కుడిమోకాల్గరనిడి వినయంబున విన్నవించి విశ్వేదేవా

యనమం దిరువురువిశ్రుల మును పామంత్రింపవలయు భూవరతిలకా !

౧౪౬

తే॥ అంత నపసవ్యముగఁదొడ్డి యజ్ఞనూత్ర మొగిని బిత్రర్థముగ నొక్కొక్కరికిని

ముపురుషువురుద్విజులనో ముపురికిని ముపురనో యొక్కరునో పిల్వనపు మహీశ !

అ॥ మాతృపతృ మునను నీతీరెవిధిగాన నవలఁ దన్మహీసురాంఘ్రిలను బ

రిస్పృశించి ప్రయతహృదయతఁ బితృభక్తి వత్సలహృదయముక్తి వలకవలయు.

కం॥ “ నాతండ్రియుఁ దాతయు ముత్తాతయు నీదేహమందుఁ దారందురుగా

కాతలేనియమముదాలిచి పీఠిని నీవుండుగాక పృథ్వీమరేంద్రా ! ”

౧౪౭

కం॥ అని పితరుల మాతామహులను బిలువఁగవలయుఁజూ యిలారమణా ! య

ల్లన యజమానుఁడు ద్విజులును మనవలయును బ్రహ్మచర్యమహితముగాఁగె॥

కం॥ శాంతమనస్కుల నారేయంతయు వెల్లించి పిదప నరుణోదయమా

నంతక మేల్కొని తదనా మొకింతయుఁ గోపంబులేక యెసఁగఁగవలయుక॥



సీ॥ స్వాధ్యాయపాఠంబు సల్పఁగాఁజనదుమా యాన ర్తభూపాల! యాదినమునఁ  
గుత్పితంబగుచేతమం దిగఁదగదుమా యవసీతలాభ్యక్ష! యాదినమున  
నభ్యంగనముసేయ నర్హంబుగాదుమా యంభోద్విగంభీర! యాదినమున  
దూరప్రయాణంబు దూషితంబగునుజూ యాశ్చితావనదీక్ష! యాదినమున  
యానమును శ్రీమంబు నానాఁడు నింద్యంబు లట్టులుండి సూర్యుఁ డభ్రమధ్య  
గతుఁడుగాఁగఁ గుతపకాలంబునం దాడి ధవళవస్త్రములను దాల్చి యంత

కం॥ పితృతర్పణముం బొనరిచి గతదినమునఁబిల్వబడిన ఘనవిపులఁ గు  
త్పితజనులు చూడకుండఁ బ్రయతగృహమధ్యమునఁజేర్చి యర్చింపవలెక. ౧౧౪

సీ॥ శ్వ వరాహ ఋతుమతీ వల్ల చ్యుతుల్పాచు శ్రాద్ధంబు వ్యర్థంబు ష్టావిదౌజ!  
తైలాక్త పర్యుషిత సకేళ భక్తమా శ్రాద్ధంబు వ్యర్థంబు సాధుచరిత!  
దక్షిణా మాన శబ్దస్వచ్ఛతల్లేని శ్రాద్ధంబు వ్యర్థంబు సత్యవచన!  
ప్రసాదన ఘరట్ట భవశబ్దమహితమా శ్రాద్ధంబు వ్యర్థంబు తుల్యవర్య!  
కలహ పంక్తిభేద కలితమా శ్రాద్ధంబు బట్టబయటఁబెట్టబడెడి శ్రాద్ధ  
మర్థమక్త ఘృతపయస్సులు గలశ్రాద్ధ మగును వ్యర్థ మేయహోర్యతైర్య! ౧౧౫  
తే॥ సంధ్యలను రాత్రిఁ బూర్వాహ్న సమయముననుబెట్టుశ్రాద్ధంబునందుండ దెట్టిఫలము  
పొట్టుగింజలు నుచ్చిష్టమును గలసిన శ్రాద్ధమును వ్యర్థమగు రాజచంద్ర! వినుము.  
తే॥ బ్రహ్మచర్యంబు వహింపవలసియుండుఁ గర్తయునుభోక్తలునుశ్రాద్ధకాలమందు  
అట్లుగావున్న దప్రాశ్న మగును వ్యర్థ మేమహిపాల! చెప్ప నింకేమిగలదు.

—♦ శ్రాద్ధార్థ కాలములు. ♦—

తే॥ ఎట్టికాలంబులం దెవ్వి యాయఁబడిన శ్రాద్ధ మక్షయఫలమగు నిర్ధరితి  
నట్టికాలంబులును వాని నవనిపాల! చెప్పెదనువిన సవధానచిత్తమునను. ౧౧౬

శా॥ శ్రాద్ధాపూతమనస్కతం దిలలతో సంమిశ్రితంబైన యా  
శుద్ధాంభోజకణమేక వితాళ్యకౌఞ కెవో నీయఁగాఁబడ్డదై  
యద్ధాత్మీస్థలి నక్షయంబగునో యా యేనోహరంబుల్ మహి  
భృదీరా! వచియిం చెదక విను పితృప్రీత్యర్థ మన్వాదులక. ౧౧౭

సీ॥ మాఖశుక్లతృతీయ మతీ సప్తమితిథి భాద్రతృతీయయు ఫాల్గూనాను.  
యమశుద్ధనవమి పౌషకాదశితిథి యాషాఢమాసంపు టాద్యదశమి  
బాహులద్యాదశి బహుళనభోష్టమి శుచి కార్తిక చైత్ర శుక్ర ఫాల్గ

- నికళూర్ణిమలు ధరణీపాల! మన్వాదు-లవ్వానియందుఁ గృతావగామఁ  
డగుచుఁ దిలదర్శనమిశ్రిత! తాచ్ఛజలమునేని పితృదేవతలఁగూర్చి యిచ్చువాఁడు  
పొందు నిందును నందును బూర్ణసౌఖ్య మన్నవస్త్రాదిదాతల నడుగఁజేల ౧౬౦
- అ॥ వేనికీర్తనమున నానాటి యేనస్సు రూపుమాయఁగలదో రూఢముగను  
చితరులకుఁ గరంబు పీఠిపాత్రంబైన యాయుగాదు లభిప యాలకింపు॥ ౧౬౧
- సీ॥ వై శాఖనితపక్షవ ర్తియైనతృతీయకృత్తదుష్టవారిత! కృతయుగాది,  
కార్తికమాసాగ్రవర్తియానవమి సంస్థాపితసుపథ! త్రేతాయుగాది,  
భాద్రపదానితపక్షత్రయోదశి పాలితశిష్ట! ద్వాపరయుగాది,  
మాఘమాసీయమా మహితామవాస్య పా్రికటమానవాధీశ! కలియుగాది,  
స్నానదానహోమజపవైత్యకంబులం దాచరించుపుణ్య మక్షయంబుఁ  
జేయు నయ్యుగాదు లోయిలారచుణ! మహాఫలంబులవి్వ యరసిచూడ. ౧౬౨
- అ॥ మేమతులలలోనఁ బూష పృవేశించు దినము విషువసంజ్ఞ సెనయు. సత్రుడు  
మకరకర్కటముల మనఁజను దిన మయనాఖ్య. మందు విషువ మగును మిన్న.
- కం॥ రవి రాశి సంక్రమించెడిదివఁదము సంక్రాంతి. శ్రాద్ధదేవార్చనలం  
దవి కృమముగా మహాఫల మవనిజనావళి కొసంగు నానర్తవిభూ! ౧౬౩
- తే॥ శ్రాద్ధలేఖండనైనను నెద్ది దత్త మే యసత్వాత్రిములయందో యెద్దిదత్త  
మద్ది యప్పుడె యక్షయమగును భూమిపాల! సంక్రాంతిమున్నగు కాలములను.

— \* శ్రాద్ధ నిర్ణయము. \* —

- కం॥ శ్రాద్ధము శ్రాద్ధామూలము. శ్రాద్ధాఖ్య యదేశతముగ సంసిద్ధం బో  
యిద్ధమహీనాయక! యది శ్రాద్ధంగావింపఁబడిన సఫలంబగుఁ జూ.
- తే॥ ఉర్వివైబడు విప్రపాదోదకమున మున్నపుత్రీకులై మృతింగన్నయట్టి  
గోత్రజాతులు శుభసుండి యాత్రివిప్తపమున సురలట్లు సంతృప్తి పడయఁగలరు.
- తే॥ విప్రపాదోదకంబున విపుల తడిసి యెంతవఱ కాటవండునో యంతవఱకుఁ  
దామరాకులదోష్పలతో మహేశ! తాత్రిపుదురుతజ్జలము పిత్తవైవరములు. ౧౬౪
- తే॥ శ్రాద్ధముం బెట్టునటువంటి సమయములను సుర్వివైబడు పుష్పగంధోదకమును  
నన్నమునుదిన గృమికిటకాహిముఖ్య జన్మములఁబొందినటువంటి స్వపితృగణము.
- తే॥ వడిగ నపమృత్యువెనసిన వంశజులకుఁ బేత్రలైయున్న స్వకులసంజాతులకును  
పాత్రలనుగడ్డుమీద నీగోత్రఁబడినయట్టి యుచ్చిష్టమునఁ దృప్తియగునుభూప!
- అ॥ సంస్కరింపఁబడక నచ్చినవారలుం ద్యాగమొనరిచిన కులాంగనలును  
స్వకులజం డొసంగు వికిరాన్నమునఁ దృప్తిగాంచఁగలరుచుమ్ము కాశ్యపీశ!

# అభినవసరస్వతి

సంపాదకుడు - నాగరఖండస్వర్ణకారివ్యవహారాది బహుగ్రంథకర్తయగు

జానపాటి పట్టాభిరామశాస్త్రి.

ఇది యొకమాసపత్రిక. ఇందు వర్ణాశ్రమధర్మబోధక గ్రంథములును విమర్శనములును వ్యాసములును బ్రకటింపబడును. చందా సం॥ 1 కి రు 3-0-0

ఈ కార్యస్థానమున వెలకుదొరకు పుస్తకములు.

1 కరిణీకోధారిణి [తూర వీరభద్రకవి]	...	0	4	0
2 వాసంతికాపరిణయ నాటకము	...	0	4	0
3 కంసవధ నాటకము	...	0	8	0
4 చమత్కారమంజరి (సింహాద్రి వెంకటాచార్యులు)	...	0	4	0
5 విరూపాక్షపీఠగురువరంపర	...	0	2	0
6 నీతిగీతులు (సుమతిశతకమునకు సంస్కృతము)	...	0	2	0
7 విశ్వబ్రాహ్మణశబ్దఖండనము, బ్రాహ్మణశబ్దవిచారము	...	0	2	0
8 విగ్రహారాధన ఖండనఖండనము	...	0	4	0
9 చిత్తూరుజిల్లాతీర్థ విమర్శనము (పత్రికాధిపతి)	...	0	4	0
10 సంగదోషము	...	0	8	0
11 అస్పృశ్యతానివారణ ఖండనము (మల్లాది రామకృష్ణచయనులుగారు)	...	0	8	0
12 వత్సలనీతిశతకము	...	0	1	0
13 శివానందలహరి (తంగెడ రామకృష్ణకవి)	...	0	4	0
14 నర్సారావు పేట శతావధానము (తిరుపతివెంకటేశ్వరము)	...	0	8	0
15 పశ్యాంపుశ్యాం	...	0	2	0
16 పశ్యశబ్దవిచారము	...	0	2	0
17 పురశ్చరణము	...	0	2	0
18 శంతనురాజచరిత్ర	...	0	14	0
19 వర్ణవ్యవస్థ	...	0	4	0
20 స్వర్ణకారవ్యవహారము	...	1	8	0
21 శుద్ధాంధ్రహరిశ్చంద్ర చరిత్రము	...	0	10	0
22 అభినవకాకుంఠల నాటకము	...	0	8	0
23 నూతనసంహిత-ఆంధ్రము	...	2	0	0
24 స్కాందమహాపురాణాంతర్గతనాగరఖండము ( ౧ సంపుటము )	...	1	0	0
25 డిటా నాగరఖండము ( ౨ సంపుటము )	...	1	8	0
26 భారతీయప్రబోధము (పిఠాపాటి చిదంబరశాస్త్రి)	...	0	4	0
27 ధర్మనిర్ణయము.	...	0	4	0
28 భారతకథాతత్త్వనిర్ణయము (మల్లాదిరామకృష్ణవిద్వచ్ఛయనులుగారు)	...	0	4	0

అభినవసరస్వతీకార్యస్థానము, జానపాడు, పిడుగురాళ్ళపాడు,

గుంటూరు జిల్లా.

- ౧౧ గోపేటి వేణుగోపాలరావుగారు, పోలీసుసచివస్మిక్తరు, ప) త్రిపాడు
- ౧౨ చిక్కరాజు మట్టపల్లిరావుగారు, చెలకుతిక్.
- ౧౩ రాచకొండ వెంకటరామయ్యగారు, ఎనమదల
- ౧౪ నారాయణరావుగారు, చాతాయపల్లి
- ౧౫ రంగరాజు గోపాలకిషక్తరావు దేశముఖుగారు-పాపురం.
- ౧౬ జూలూరి వెంకటరత్నంపంతులుగారు, గుంటూరు
- ౧౭ భాస్కరరామని వెంకట రామయ్యగారు, వంగపల్లి
- ౧౮ కవులూరి నరసింహారావుగారు, తాలూకా గుమాస్తా-నర్సారావుపేట
- ౧౯ బుడంపాటి ముప్పయ్యగారు, మర్చంట్, కాకినాడ
- ౨౦ వేలూరి రామన్నగుప్తగారు, సదాశివనిపేట
- ౨౧ రామూరి ముప్పయ్యగారు - శ్రీ శ్రీ విరూపాక్షసంస్థాన ప్రధానమంత్రి
- ౨౨ ఘంటంభట్లగారి వెంకటబ్రజంగముగారు - ముసలాపురం
- ౨౩ దండు గుండేరావుగారు, కరణము - ముసలాపురం
- ౨౪ తిగుళ్ళ కృష్ణారెడ్డిగారు. పటేలు - ముసలాపురం
- ౨౫ కప్పగంటు ముప్పారావుగారు - పోలీసుసచివస్మిక్తరు - కొల్లూరు
- ౨౬ రంగావజ్ఞుల రంగయ్యగారు, నర్సారావుపేట
- ౨౭ నుండ చినవెంకయ్యగారు, దండమూడి.
- ౨౮ క్యామాపంతుల గోపాలరావుగారు - హైదరాబాద్.
- ౨౯ తిరుమలనల్యాక్ చక్రవర్తి వరదాచార్యుల అయ్యవార్లంగారు - కాతాపురం.
- ౩౦ కన్నయ్యగారిసంగయ్యగారు-ముసలాపురం.
- ౩౧ చక్కిలం పాపయ్యగారు-ముసలాపురం
- ౩౨ తాళవెలిమ లింగన్న మొకద్దంగారు-గడిపెద్దాపూరి
- ౩౩ కిషక్తరావు దేశపాండ్యగారు తాళ్లపల్లి
- ౩౪ వెంకటరాజయ్య, మక్తేదారుగారు - సీతారాంపురం
- ౩౫ ముప్పారెడ్డి దేశముఖుగారు, శ్రీరసాగరం.
- ౩౬ మంటపల్లి రామారావుగారు, సంగం.
- ౩౭ చివుకుల శ్రీరామశర్మగారు- నాగులపూలపాడు
- ౩౮ రాయచూరి బండేరావుగారు, అయినాపురం.
- ౩౯ గజవాడ వెంకటాచార్యులుగారు, అల్లూరుద్దము
- ౪౦ కాకిరాల రామచంద్రయ్యగారు, మముదాపురము
- ౪౧ లక్ష్మీనారాయణ గౌడు పెట్టిగారు, అందోలు
- ౪౨ కొండంభట్లగారి వెంకన్న గారు. గుమ్మడిపల
- ౪౩ లింగాల సీతారామరెడ్డి బండారెడ్డి దేశముఖుగారు-నారాయణపూరి
- ౪౪ చెన్నూరి నరసింహారావు దేశపాండ్యగారు-పెదవీడు
- ౪౫ కందాళం కేశవాచార్యులుగారు-కిచ్చన్నపల్లె.
- ౪౬ మంటపల్లి అమృతరావుగారు-సంగం.
- ౪౭ మొసలి పాపిరెడ్డి మొకద్దంగారు-కొమ్మేపల్లె.
- ౪౮ మాణిక్యంగారి బాలచంద్రయ్యగారు-హైదరాబాద్.